

जिल्हा व सत्र न्यायालय सांगली, जिल्हा सांगली  
या नवीन ५ मजली न्यायालयीन इमारतीकरीता ३  
महिन्यांच्या कालावधीसाठी २० सफाईगारांची  
काल्पनिक पदे निर्माण करणेबाबत व सफाईगार  
पदांच्या सेवा बाह्ययंत्रणेद्वारे उपलब्ध होईपर्यंत  
जास्तीत जास्त ३ महिन्यांच्या कालावधीकरीता  
जाहीरात देऊन पूर्णवेळ स्वरूपात रोजंदारी  
पद्धतीने पद भरती करणेबाबत .....

**महाराष्ट्र शासन**  
**विधि व न्याय विभाग**  
**शासन निर्णय क्रमांक: कंत्राटी २०१७/प्र.क्र.३५६/का.१२**  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
तारीख: २४ जानेवारी, २०१८

**वाचा -**

- १ शासन निर्णय विधि व न्याय क्रमांक: पदनि २५१२/प्र.क्र.१५७/का.२, दिनांक २७.०१.२०१७
- २ शासननिर्णय विधि व न्याय क्रमांक: कंत्राटी २०१६/प्र.क्र.१९४/का.२, दिनांक २३.०२.२०१७
- ३ शासन निर्णय विधि व न्याय क्रमांक: कंत्राटी २०१६/प्र.क्र.१९४/का.२, दिनांक ०९.०८.२०१७
- ४ प्रमुख जिल्हा व सत्र न्यायाधिश जिल्हा व सत्र न्यायालय सांगली यांचे पत्र क्रमांक १२९५७/२०१७, दिनांक १९.१२.२०१७

**प्रस्तावना -**

जिल्हा न्यायालय सांगली व त्यांच्या नियंत्रणाखालील न्यायालयांचे नव्याने बांधण्यात आलेल्या ५ मजली इमारतीत स्थलांतर होणार असल्याने व या इमारतीच्या स्वच्छतेसाठी सफाईगार पदांची निविदा राबविण्यास काही कालावधी लागणार असल्याने; उपलब्ध मंजूर सफाईगार पदांवरील कार्यरत कर्मचा-यांकडून या इमारतीची सफाई होणे शक्य नसल्याने तातडीची बाब म्हणून २० पूर्णवेळ काल्पनिक सफाईगार पदे रोजंदारी तत्वावर निर्माण करण्याची विनंती प्रमुख जिल्हा व सत्र न्यायाधिश सांगली यांनी उपरोक्त संदर्भाधीन दिनांक १९.१२.२०१७ रोजीच्या पत्रान्वये केली आहे. त्या अनुषंगाने तातडीची बाब म्हणून २० काल्पनिक सफाईगार पदे रोजंदारी तत्वावर पूर्णवेळ स्वरूपात निर्माण करण्याची बाब शासनाच्या विचाराधीन होती.

**शासन निर्णय-**

सांगली जिल्ह्यामध्ये निर्माण करण्यात आलेल्या नवीन ५ मजली न्यायालयीन इमारतीकरीता कामकाजाची निकड व प्राधान्य विचारात घेऊन २० सफाईगारांची काल्पनिक पदे रोजंदारी तत्वावर पूर्णवेळ स्वरूपात जास्तीत जास्त ३ महिने कालावधीसाठी खालील अटींच्या अधीन राहून निर्माण करण्यास शासन मान्यता देण्यात येत आहे :

- (अ) या नियुक्त्या बाह्ययंत्रणेद्वारे नवीन कंत्राट अस्तित्वात येईपर्यंत किंवा ३ महिने यापैकी कमी असलेल्या कालावधीसाठी करण्यात याव्यात.
- (ब) वृत्तपत्रात जाहीरात देऊन पारदर्शक पद्धतीने सदर २० काल्पनिक पदे भरण्यात यावीत.
- (क) ३ महिन्यांचा कालावधी संपुष्टात येताच, नियुक्ती आदेश आपोआप संपुष्टात येतील. सदर पदावर केलेल्या सेवेमुळे संबंधित पदावर किंवा अन्य कोणत्याही पदावर नियुक्ती मिळण्याचा / समायोजनाचा हक्क प्राप्त होणार नाही, ही बाब नियुक्ती आदेशात स्पष्ट करण्यात यावी.
- (ड) सदर उमेदवारांच्या नियुक्त्या संपुष्टात आणल्याबाबतचा अहवाल सामान्य प्रशासन विभागास जिल्हा व सत्र न्यायालय सांगली यांनी परस्पर सादर करावा व त्याची प्रत या विभागास पाठविण्यात यावी.
- (इ) शासन निर्णय, विधि व न्याय विभाग दिनांक २७.०१.२०१५, २३.०२.२०१७ व ०९.०८.२०१७ मधील तरतुदींच्या अधीन राहून ३ महिन्यांच्या आत किमान कालावधीची निविदा प्रक्रीया राबवून या पदांचे काम बाह्ययंत्रणेद्वारे करुन घेणे बंधनकारक राहिल.
- (फ) ही मान्यता प्रशासकीय निकड म्हणून देण्यात येत असल्याने त्याचा पूर्वोदाहरण म्हणून वापर करता येणार नाही.

२. या प्रित्यर्थ होणारा खर्च जास्तीत जास्त रुपये ७,१०,६४०/- (रुपये सात लक्ष दहा हजार सहाशे चाळीस फक्त) एवढ्या मर्यादेपर्यंत मुख्य लेखाशीर्ष २०१४-न्यायदान (मागणी क्रमांक जे-१) (००) १०५-२-१-जिल्हा व सत्र न्यायाधिश-०२-मजुरी (२०१४ ०१७२ ०२) या लेखाशीर्षाखाली खर्ची टकाण्यात येऊन तो संबंधित आर्थिक वर्षाच्या मंजूर अनुदानातून भागविण्यात यावा.

३. सदर शासन निर्णय, वित्त विभागाच्या अनौपचारिक संदर्भ क्रमांक ४३/व्यय-५, दिनांक १२.०१.२०१८, व अनौपचारिक संदर्भ क्रमांक ३८ अ/आपुक, दिनांक १२.०१.२०१८ आणि सामान्य प्रशासन विभागाच्या अनौपचारिक संदर्भ क्रमांक १०-१३/२०१८ दिनांक २३.०१.२०१८ अन्वये त्या विभागाच्या सहमतीने निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१२४१५३३०५८९१२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( भाग्यश्री भाईडकर )

कार्यासन अधिकारी, महाराष्ट्र शासन

प्रत,

१. मा.विरोधी पक्षनेता, विधानमंडळ सचिवालय,

२. मा.विधानमंडळ सदस्य, महाराष्ट्र
३. प्रबंधक (निरीक्षणे -१/२), मा.उच्च न्यायालय मुंबई
४. प्रमुख जिल्हा व सत्र न्यायाधिश, सांगली,
५. महालेखापाल (लेखा व अनुज्ञेयता), महाराष्ट्र १ /२, मुंबई, नागपूर
६. महालेखापाल (लेखापरीक्षा), महाराष्ट्र १/२, मुंबई / नागपूर,
७. जिल्हा कोषागार अधिकारी, सांगली
८. उप जिल्हा कोषागार अधिकारी, सांगली
९. सामान्य प्रशासन विभाग (का.१३)
- १०.वित्त विभाग, व्यय-५ / आ.पु.क,
- ११.विधि व न्याय विभाग, का.७, ११, १३, २३ व २४
- १२.निवडनस्ती (का.१२)